

అధికాశ్వయుజ  
శుద్ధ నవమీ



శ్రీమత్ సుందరకాండ పఠనం



25.09.2020  
శుక్రవారము



గురుర్బ్రహ్మ గురుర్విష్ణుః గురుర్దేవో మహేశ్వరః ।  
గురుస్సాక్షాత్ పరం బ్రహ్మ తస్మై శ్రీ గురవే నమః ॥  
శ్రీవేంకటాచలాధీశం శ్రియాధ్యాసితవక్షసం ।  
శ్రితచేతనమందారం శ్రీనివాసమహం భజే ॥

**అథ సంకల్పః**

శ్రీమదాదివరాహక్షేత్రే విరాజమానస్య అఖిలాండకోటిబ్రహ్మాండనాయకస్య శ్రీపద్మావతీజానేః  
భగవతః శ్రీవేంకటేశ్వరస్వామినః సన్నిధౌ ధర్మవిగ్రహస్య శ్రీరామచంద్రప్రభోః పాదసేవకస్య  
హనుమతః ప్రసాదేన అస్మిన్ భువనే విషూచికా క్రిమిజనితసమస్తదుష్ప్రభావనిర్మూలన ద్వారా,  
సర్వేషాం ఆస్తికమహాజనానాం, సర్వవిధ సుస్థిరతా సిద్ధ్యర్థం, విద్యా-విత్త-వ్యాపార-దేశరక్షణాదిరంగేషు  
సర్వతోముఖాభివృద్ధి ద్వారా శ్రీరామరాజ్యస్య పునర్వ్యవస్థాపనార్థం, సద్భావనాం, సత్సంకల్పానాం,  
సత్కార్యణాం చ సర్వతోముఖవిజయసిద్ధ్యర్థం, భారతవర్షస్య అభివృద్ధౌ నిమగ్ననామ్ అధికారిణాం,  
సైనికానాం, కర్షకవణిగాదీనాం, ఉపాధ్యాయ, వైజ్ఞానిక, వైద్యాదీనాం చ సర్వేషాం సకుటుంబానాం,  
ఆయురారోగ్య, ఐశ్వర్య, సద్బుద్ధిత్యాది సర్వశుభఫలప్రాప్త్యర్థం, శ్రీరామచంద్రరూపాంతరస్య శ్రీమత్  
వేంకటేశ్వరపరబ్రహ్మణః శ్రీమదాంజనేయస్య చ పరిపూర్ణ అనుగ్రహసిద్ధ్యర్థం, శ్రీమద్వాల్మీకి-  
రామాయణాంతర్గతే సుందరకాండే యథాశక్తి సప్తదశసర్గశ్లోకపారాయణం, శ్రీధన్వంతరి  
మంత్రపారాయణం తథా దయాశతకశ్లోకపారాయణం చ అన్యోన్య సాహాయ్యేన ఆచార్యముఖేన  
కరిష్యామహే.

**శ్రీరామప్రార్థనా -**

రామాయ రామభద్రాయ రామచంద్రాయ వేధసే ।  
రఘునాథాయ నాథాయ సీతాయాః పతయే నమః ॥ 1 ॥

**శ్రీ ఆంజనేయ ప్రార్థనా -**

గోష్పదీకృతవారాశిం మశకీకృతరాక్షసం ।  
రామాయణమహామాలారత్నం వందేఽనిలాత్మజమ్ ॥ 2 ॥

**శ్రీవాల్మీకి ప్రార్థనా -**

కూజంతం రామ రామేతి మధురం మధురాక్షరమ్ ।  
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥



శ్రీహనుమతే నమః





**అథ సుందరకాండే సప్తదశః సర్గః**



అశోకవనికామధ్యే శోకసాగరమాప్లుతామ్ ।  
 తాభిః పరివృతాం తత్ర సగ్రహామివ రోహిణీం ॥ 17.24 ॥  
 దదర్శ హనుమాన్ దేవీం లతాం కుసుమితామివ ।  
 సా మలేన చ దిగ్ధాంగీ వపుషా చాప్యలంకృతా ।  
 మృణాలీ పంకదిగ్దేవ విభాతి న విభాతి చ ॥ 17.25 ॥  
 మలినేన తు వస్త్రేణ పరిక్లిష్టేన భామినీం ॥ 17.26 ॥  
 సంవృతాం మృగశాబాక్షీం దదర్శ హనుమాన్ కపిః ।  
 తాం దేవీం దీనవదనామదీనాం భర్తృతేజసా ।  
 రక్షితాం స్వేన శీలేన సీతామసితలోచనామ్ ॥ 17.27 ॥



**ఇతి సుందరకాండే సప్తదశసర్గే అష్టా శ్లోకాః**



**శ్రీరామస్తుతిః -** ఆపదామపహర్తారం దాతారం సర్వసంపదాం ।  
 లోకాభిరామం శ్రీరామం భూయో భూయో నమామ్యహమ్ ॥

**ఫలశ్రుతిః -** బుద్ధిర్బలం యశో దైర్యం నిర్భయత్వమరోగితా ।  
 అజాడ్యం వాక్పటుత్వం చ హనూమత్ స్మరణాత్ భవేత్ ॥

**శ్రీహనూమతే నమః**



**అథ ధన్వంతరి ధ్యానమ్**



అచ్యుతానంత గోవింద విష్ణో నారాయణామృత ।  
 రోగాన్మే నాశయాశేషాన్ ఆశు ధన్వంతరే హరే ॥ 1 ॥  
 ఆరోగ్యం దీర్ఘమాయుష్యం బలం తేజో ధియం శ్రియం ।  
 స్వభక్తేభ్యః అనుగృహ్లాంతం వందే ధన్వంతరిం హరిమ్ ॥ 2 ॥  
 ధన్వంతరిమం శ్లోకం భక్త్యా నిత్యం పఠన్తి యే ।  
 అనారోగ్యం న తేషాం స్యాత్ సుఖం జీవన్తి తే చిరమ్ ॥ 3 ॥



ఓం నమో భగవతే వాసుదేవాయ ధన్వంతరయే అమృతకలశహస్తాయ వజ్రజలౌకహస్తాయ  
 సర్వామయవినాశనాయ త్రైలోక్యనాథాయ మహావిష్ణవే స్వాహా । ఓం వాసుదేవాయ విద్మహే  
 సుధాహస్తాయ ధీమహి । తన్నో ధన్వంతరిః ప్రచోదయాత్ ।

## అథ దయాశతకమ్

పరిమితఫలసంగాత్ప్రాణీనః కింపచానాః

నిగమవిపణిమధ్యే నిత్యముక్తానుషక్తం ।

ప్రసదనమనుకంపే ప్రాప్తవత్ప్యా భవత్ప్యా

వృషగిరిహరినీలం వ్యంజితం నిర్విశంతి ॥ 1 ॥

త్వయి బహుమతిహీనః శ్రీనివాసానుకంపే

జగతి గతిమిహాన్యాం దేవి సంమన్యతే యః ।

స ఖలు విబుధసింధౌ సన్నికర్షే వహంత్యాం

శమయతి మృగతృష్ణావీచికాభిః పిపాసామ్ ॥ 2 ॥

ఆజ్ఞాం ఖ్యాతిం ధనమనుచరానాధిరాజ్యాదికం వా

కాలే దృష్ట్వా కమలవసతేరప్యకించిత్రరాణి ।

పద్మాకాంతం ప్రణిహితవతీం పాలనేనన్యసాధ్యే

సారాభిజ్ఞా జగతి కృతినః సంశ్రయంతే దయే త్వాం ॥ 3 ॥

ప్రాజాపత్యప్రభృతివిభవం ప్రేక్ష్య పర్యాయదుఃఖం

జన్మాకాంక్షన్ వృషగిరివనే జగ్ముషాం తస్మషాం వా ।

ఆశాసానాః కతిచన విభోః త్వత్పరిష్వంగధవ్యైః

అంగీకారం క్షణమపి దయే హార్దతుంగైరసాంగైః ॥ 4 ॥

నాభీపర్మస్ఫురణసుభగా నన్యనీలోత్పలాభా

క్రీడాశైలం కమపి కరుణే వృణ్యతీ వేంకటాఖ్యం ।

శీతా నిత్యం ప్రసదనవతీ శ్రద్ధధానావగాహ్య

దివ్యా కాచిజ్జయతి మహతీ దీర్ఘికా తావకీనా ॥ 5 ॥

ఇతి దయాశతకే పంచశ్లోకాః


**అథ నవగ్రహవ్రాతానా**

ఆరోగ్యం పద్మబంధుః వితరతు నితరాం సంపదం శీతరశ్మిః  
 భూలాభం భూమిపుత్రః సకలగుణయుతాం వాగ్విభూతిం చ సౌమ్యః ।  
 సౌభాగ్యం దేవమంత్రీ రిపుభయశమనం భార్గవః శౌర్యమార్కిః  
 దీర్ఘాయుః సైంహికేయః విపులతరయశః కేతురాచంద్రతారమ్ ॥  
 అరిష్టాని ప్రణశ్యంతు దురితాని భయాని చ ।  
 శాంతిరస్తు శుభం మేఽస్తు గ్రహాః కుర్వంతు మంగళమ్ ॥



**అథ క్షమావ్రాతానా** : యదక్షరపదభ్రష్టం మాత్రాహీనం చ యద్భవేత్ ।  
 తత్సర్వం క్షమ్యతాం దేవ నారాయణ నమోఽస్తుతే ॥

**అథ భగవత్సమర్పణమ్** : కాయేన వాచా మనసేంద్రియైర్వా  
 బుద్ధ్యాత్మనా వా ప్రకృతేః స్వభావాత్ ।  
 కరోమి యద్యత్సకలం పరస్మై  
 నారాయణాయేతి సమర్పయామి ॥



**అథ మంగళమ్** : శ్రియః కాంతాయ కళ్యాణనిధయే నిధయేఽర్థినామ్ ।  
 శ్రీవేంకటనివాసాయ శ్రీనివాసాయ మంగళమ్ ॥

